

## SCRIPT OF EVENING GOJRI NEWS BULLETIN 15 APR 2026 1700 HRS

اوننگ گوجری نیوز بولینٹن 15 اپریل 2026

\*\*\*\*\*

یوہ آکاشوانی جموں ہے محمد اشفاق تے نصرت چوہدری تیں خبر سٹو۔

\*\*\*\*\*

### HEADLINES

- ۱۔ لیفٹیننٹ گورنر منوج سنہا نے اج جموں کشمیر نانہہ منشیات تیں پاک کرن بارے ایک مہم غے تحت ضلع رام بن مانہہ ایک پد یاترہ غی قیادت کی تے عوام سنگ خطاب کرتا وان کہیو جے نشاہ مخالف متحد ہونوں قانون نانہہ مزید مضبوط کرے گو۔
- ۲۔ وزیر اعلیٰ عمر عبداللہ نے اج کشمیر ہاٹ مانہہ جانو اپنا کاریگراں ور مشتمل ایک پروگرام گو افتتاح کیو۔ تے اس بارے بولتا وان انہاں نے کہیو جے حکومت دستکاراں گی مناسب امداد واسطے وعدہ بند ہے۔
- ۳۔ آئیندہ امرناتھ یاترا واسطے اج جموں مانہہ بڑی تعداد مانہہ عقیدت منداں نے اندراج کرانو شروع کیو ہے۔
- ۴۔ چیف سیکرٹری اٹل ٹلو نے جموں کشمیر غا بکھ بکھ ضلعان اندر کیندر ودیالیہ تے جواہر نوودیا ودیالیہ گا قیام غی عمل آوری بارے جائیزو لیو۔
- ۵۔ محکمہ موسمیات غی پیشن گوئی غے مطابق جموں کشمیر اندر آتے روز توڑی موسم خشک رے غو تے 17 اپریل تیں بعد بارش ہون گا امکان ہیں۔

\*\*\*\*\*

### LG RAMBAN

لیفٹیننٹ گورنر منوج سنہا نے اج جموں کشمیر نانہہ منشیات توں پاک کرن خاطر ایک مہم غے تحت ضلع رام بن مانہہ ایک پد یاترہ غی قیادت کی۔ اس بارے عوام سنگ خطاب کرتا وان جناب سنہا نے کہیو ہے جے ہم بڑا عزم سنگ نشا مخالف اقدام لے رہیا ہیں تے جموں کشمیر نانہہ منشیات تیں پاک تے اس گا درخشاں مستقل خاطر بڑی لگن سنگ کوشش کر رہیا ہیں۔ ایل جی موصوف نے کہیو جے یاہ عوام غی سانجی ذمہ داری ہے تے کسے وی برائی خلاف ایک جٹ ہو غے وی کھلو ہونوں قانون نانہہ وی مزید مضبوط بناوے۔ انہاں نے مزید کہیو جے انہاں نے ایسو ماحول بنان غی کوشش کی ہے جے منشیات فروشاں نانہہ سخت کاروائی گو خوف ہے۔ تے اس ماحول مانہہ دن بدن بہتری ہو رہی ہے۔ اجلاس سنگ خطاب کرتا وان انہاں نے مزید اس طرح کہیو۔

\*\*\*\*\*

### CM KASHMIR HAAT

وزیر اعلیٰ عمر عبداللہ نے اج کشمیر ہاٹ مانہہ اپنا کاری گراں نانہہ جانو تے ایک رو حداد کشمیر پروگرام گو افتتاح کیو۔ عوام سنگ خطاب کرتا وان جناب عمر نے کہیو جے وادی غی شاندار دستکاری گ اتحفظ تے کاریگراں واسطے بازار اندر مزید موقع فراہم کرن خاطر حکومت پُر عزم ہے۔ اس موقع ور دستکاراں نے اپنی ہنر مندی گو مظاہرہ کرتا وان متی ساری اشیاء غی وی نمائش کی۔ اس سنگ روایتی دستکاری نانہہ فروغ غے نال نال دستکاراں تے خریداراں بشکار تال میل تے کشمیر گا ثقافتی ورثہ مانہہ باہدو وے گو اس بارے بولتا وان جناب عمر نے مزید اس طرح کہیو۔

\*\*\*\*\*

### AMARNATH REGISTRATION

سالانہ امرناتھ یاترہ واسطے اندراج اج توں شروع ہو گیو ہے۔ اس ضمن جموں اندر اندراج کوئٹر ور خاصو رش دیکھیو جارہیو ہے۔ اس سلسلہ مانہہ عقیدت مند آن لائین تے آف لائین دواں طریقہ سنگ اندراج کروا رہیا ہیں یاد رہ جے 57 تہاڑاں غی یاہ یاترہ 3 جولائی نانہہ شروع وے غی جہڑی پہلگام تے بالٹال گاندربل غے رستے جاری رے غی تے 28 اگست رکشا بندن آلے تہاڑے ختم وے غی۔ اس بارے اندراج کرن خاطر پنجاب نیشنل بینک، نوڈل ایجنسی بنائی گئی جہڑی



رکھیں گا تے ایسا کسی وی قسم غی اطلاع،قانونی طریقہ سنگ دیں گا۔ پیش ہے اس بارے مزید  
جانکاری-----

\*\*\*\*\*

## WEATHER

محکمہ موسمیات نے اج تے پلک جموں کشمیر مانہ بُنیادی طور ور خشک حالات غی پیشن  
گوئی کی ہے تاہم کل شام تک چند مقامات ور ہلکی بارش تے گرج چمک غے سنگ ہلکی  
بارش غو امکان ہیں۔17 تے 18 اپریل نانہ موسم عام طور ور ابرآلود رہن غو امکان ہیں۔ جس  
مانہ کئی مقامات ور ہلکی بارش تے گرج چمک سنگ تیز ہوا چل سکیں۔ تے الگ تھلگ  
مقامات ور ژالہ باری وے غی۔

\*\*\*\*\*